

ہفتہ وار سنتوں بھرے اجتماع میں ہونے والا

سنتوں بھرا بیان

23-06-2016



(Urdu)

حضرت عائشہ رضی اللہ تعالیٰ عنہا کی شانِ علمی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِثْمِ وَالصَّحْبِ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِثْمِ وَالصَّحْبِ يَا نُورَ اللَّهِ
 نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

دُرود شریف کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ رحمت نشان ہے: اے لوگو! بے شک بروزِ قیامت اُس کی دہشتوں اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دُنیا میں بکثرت دُرود شریف پڑھے ہوں گے۔⁽¹⁾

پڑھتا رہوں کثرت سے دُرود اُن پہ سدا میں
 اور ذِکر کا بھی شوق پئے غوث و رضا دے
 (وسائلِ بخشش، ص ۱۱۴)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفَی صَلَّی اللہُ تَعَالَى عَلَیْہِ وَاٰلِہٖ وَسَلَّم ”رَبِیَّةُ الْمُؤْمِنِ خَيْرٌ مِنْ عَمَلِہِ“ مُسْلِمَانِ کی نیتِ اُس کے عمل سے بہتر ہے۔⁽²⁾

۱...۱ فردوس الاخبار، ۲/۱۷۱، حدیث: ۸۲۱۰

۲...۲ معجم کبیر، سہل بن سعد الساعدی... الخ، ۶/۱۸۵، حدیث: ۵۹۴۲

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرگ کر دوسرے کیلئے جگہ کُشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد الگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و موصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! سترہ (17) رمضان المبارک اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کا یومِ وصال ہے، لہذا اسی مناسبت سے آج حضرت سیدتنا عائشہ صدیقہ رَضِيَ اللهُ تَعَالَى عَنْهَا کا ذکر خیر اور بالخصوص آپ رَضِيَ اللهُ تَعَالَى عَنْهَا کی علمی شان سننے کی سعادت حاصل کریں گے۔ اللہ عَزَّ وَجَلَّ کے فضل و کرم سے حضرت سیدتنا عائشہ صدیقہ رَضِيَ اللهُ تَعَالَى عَنْهَا زہد و تقویٰ، سخاوت و شجاعت اور عبادت و ریاضت جیسی بہت سی عمدہ خوبیوں کے ساتھ ساتھ بہت سے علوم و فنون میں بھی اپنی مثال آپ تھیں۔ جیسا کہ

سیدتنا عائشہ رَضِيَ اللهُ تَعَالَى عَنْهَا کی فقہی و طبّی مہارت

حضرت سیدنا عمرو بن زبیر رَضِيَ اللهُ تَعَالَى عَنْهَا جو کہ حضرت سیدتنا عائشہ صدیقہ رَضِيَ اللهُ تَعَالَى عَنْهَا کے بھانجے (اور آپ رَضِيَ اللهُ تَعَالَى عَنْهَا کی بہن حضرت اسماء رَضِيَ اللهُ تَعَالَى عَنْهَا کے بیٹے) ہیں، ان کا بیان ہے کہ فقہ و حدیث کے علاوہ میں نے حضرت سیدتنا عائشہ صدیقہ رَضِيَ اللهُ تَعَالَى عَنْهَا سے بڑھ کر کسی کو اشعار عرب کا جاننے

والا نہیں پایا، علمِ طب اور مریضوں کے علاجِ مُعالجہ میں بھی انہیں کافی مہارت تھی۔^(۱) انہی عروہ رَضِيَ اللهُ تَعَالَى عَنْهُ کے بارے میں عَلَامَةُ زُرْقَانِي رَحْمَةُ اللهِ تَعَالَى عَلَيْهِ نقل فرماتے ہیں کہ انہوں نے ایک دن حیران ہو کر حضرت سَيِّدُنَا عَائِشَةَ رَضِيَ اللهُ تَعَالَى عَنْهَا سے عرض کیا کہ اے کہاں جان! آپ نے رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ اور حضرت سَيِّدُنَا ابوبکر صَدِيقِ رَضِيَ اللهُ تَعَالَى عَنْهُ کی بیٹی ہونے کا شرف پایا ہے (لہذا اس شرف کی وجہ سے) علمِ فقہ میں آپ رَضِيَ اللهُ تَعَالَى عَنْهَا کو جو مہارت حاصل ہے مجھے اس پر حیرانی نہیں، اسی طرح مجھے اس پر بھی کوئی تعجب اور حیرانی نہیں کہ آپ کو اس قدر زیادہ عرب کے اشعار کیوں اور کس طرح یاد ہو گئے؟ اس لئے کہ میں جانتا ہوں کہ آپ امیرُ الْمُؤْمِنِينَ حضرت سَيِّدُنَا ابوبکر صَدِيقِ رَضِيَ اللهُ تَعَالَى عَنْهُ کی بیٹی ہیں (اور چونکہ وہ فنِ شعر میں ماہر تھے لہذا ان کی وجہ سے آپ کو اس فن میں بھی مہارت حاصل ہو گئی) مگر میں اس بات پر بہت ہی حیران ہوں کہ آخر یہ طبّی معلومات آپ کو کہاں سے اور کیسے حاصل ہو گئیں؟ یہ سن کر حضرت سَيِّدُنَا عَائِشَةَ صَدِيقَةَ رَضِيَ اللهُ تَعَالَى عَنْهَا نے اپنے بھانجے سَيِّدُنَا عُرْوَةَ رَضِيَ اللهُ تَعَالَى عَنْهُ کے کندھوں پر تھپکی دیتے ہوئے فرمایا: اے عُرْوَةُ (رَضِيَ اللهُ تَعَالَى عَنْهَا)! اللهُ عَزَّوَجَلَّ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی آخری عمر شریف میں اکثر طبیعت ناساز ہو جایا کرتی اور عرب و عجم کے حکیم آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے دوائیں تجویز کرتے تھے اور میں ان دواؤں سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا علاج کیا کرتی تھی (اس لئے مجھے طبی معلومات بھی حاصل ہو گئیں)۔^(۲)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللهِ عَزَّوَجَلَّ! مِٹھے مِٹھے اسلامی بھائیو!! دیکھا آپ نے اُمُّ الْمُؤْمِنِينَ حضرت سَيِّدُنَا عَائِشَةَ رَضِيَ اللهُ تَعَالَى عَنْهَا کی گہری نظر اور زبردست قوتِ حافظہ کا کیا عالم تھا کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے علاجِ مُعالجہ کیلئے تجویز کردہ دواؤں کو یاد کرنے کا سلسلہ جاری رکھا حتیٰ کہ آپ رَضِيَ اللهُ تَعَالَى عَنْهَا فَرَنْ طِبِّ

۱... سیرت مصطفیٰ، ص ۶۶۱ تا ۶۶۲، ملخصاً

۲... شرح المواہب، المقصد الثانی، الفصل الثالث فی ذکر ازواجہ الطہرات، عائشۃ ام المؤمنین، ۳۸۹/۴ تا ۳۹۲ ملخصاً

میں ماہر ہو گئیں، بلاشبہ اس میں رحمتِ الہی آپ کے شامل حال تھی، اس میں آپ کی بھرپور توجہ اور باکمال حافظے کا بھی بہت بڑا کردار ہے۔ فقہی مسائل اور طبیبی معلومات کے علاوہ آپ رَضِيَ اللهُ تَعَالَى عَنْهَا کو قرآن و حدیث کو سمجھنے کے معاملے میں بھی اعلیٰ صلاحیت حاصل رہی، یہی وجہ ہے کہ جب کسی مسئلے کی وضاحت یا آیت کی تفسیر و تشریح وغیرہ کے معاملے میں صحابہ کرام عَلَيهِمُ الرِّضْوَانُ کو کسی قسم کی الجھن کا سامنا ہوتا تو وہ مومنین کی ماں اور حبیبہ حبیبِ خدا رَضِيَ اللهُ تَعَالَى عَنْهَا کی بارگاہِ مُقَدَّسَہ میں حاضر ہو جاتے، اس لئے کہ وہ جانتے تھے کہ آپ رَضِيَ اللهُ تَعَالَى عَنْهَا کو بارگاہِ رسالت صَلَّ اللهُ تَعَالَى عَلَيْهِ وَآلِهِ وَسَلَّمَ میں خاص قُرب حاصل ہے اور آپ صَلَّ اللهُ تَعَالَى عَلَيْهِ وَآلِهِ وَسَلَّمَ کی تمام اُزواجِ مُطَهَّرَات میں فقہی مسائل جاننے اور قرآن کریم سمجھنے کی سب سے زیادہ قابلیت آپ رَضِيَ اللهُ تَعَالَى عَنْهَا ہی کے حصے میں آئی، یقیناً یہ سب صحبتِ مُصْطَفَىٰ ہی کا تو فیضان تھا کہ جس کی بدولت آپ رَضِيَ اللهُ تَعَالَى عَنْهَا کو عُلُوم و فُنُون کے میدان میں بے مثال و باکمال علمی موتی عطا ہوئے حتیٰ کہ آپ رَضِيَ اللهُ تَعَالَى عَنْهَا کو پاکیزہ و مُقَدَّس کلام، قرآن کریم کی آیات کے باقاعدہ شانِ نزول اور حج وغیرہ کے مسائل کا بھی اچھی طرح علم تھا جنہیں آپ رَضِيَ اللهُ تَعَالَى عَنْهَا اصحابِ رسول عَلَيهِمُ الرِّضْوَانُ کے سامنے نہایت ہی شاندار انداز میں بیان فرما دیا کرتی تھیں۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! یہ ایک اٹل حقیقت ہے کہ مختلف قسم کے پھول اپنے اندر طرح طرح کی کشش، خوبصورتی، خوشبو اور فائدے رکھتے ہیں، ہر ایک دل و دماغ کو تازگی بخشتا ہے، یقیناً ان پھولوں کی اہمیت سے انکار ممکن نہیں مگر اس حقیقت کو بھی نہیں جھٹلایا جاسکتا کہ جو رتہ گلاب کے پھول کو حاصل ہے، وہ کسی اور پھول کو حاصل نہیں کیونکہ وہ ایسا حسین و دلکش پھول ہے، جسے ہر لحاظ سے دیگر تمام پھولوں پر فوقیت حاصل ہے، اسی طرح تمام اُمَمَاتُ الْمُؤْمِنِیْنَ رَضِيَ اللهُ تَعَالَى عَنْهُنَّ اَجْمَعِیْنَ بھی مقام و مرتبے اور فہم و فراست میں دیگر عورتوں سے لائق و فائق، سب کی سب اعلیٰ درجے کی ولیات، نہایت عمدہ صفات سے

آراستہ، علم و عمل کی حقیقی آئینہ دار اور اُمت کی مائیں ہیں مگر علمی اعتبار سے اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کی ذاتِ مُقَدَّسَہ سب سے ممتاز ہے، آپ رَضِيَ اللهُ تَعَالَى عَنْهَا کو کئی علوم و فنون میں اس کامل درجے کی مہارت حاصل تھی کہ آج تک دُنیا میں آپ کی فقہائت و علمیت کے چرچے سنے جا رہے ہیں، نگاہِ مُصْطَفَا صَلَّ اللهُ تَعَالَى عَلَيْهِ وَآلِهِ وَسَلَّمَ کی بدولت آپ رَضِيَ اللهُ تَعَالَى عَنْهَا زمانے کی مُعْتَبِرَہ، عالمہ، مُحَدِّثَہ اور مُفَسِّرَہ کہلائیں، آپ رَضِيَ اللهُ تَعَالَى عَنْهَا کے دربارِ عالیشان سے ہمیشہ ہی علمِ دین کی کرنیں پھوٹی رہیں حتیٰ کہ آپ رَضِيَ اللهُ تَعَالَى عَنْهَا نے خود کو زندگی بھر خدمتِ علمِ دین کیلئے وقف کر دیا تھا چنانچہ

حضرت سیدنا قاسم رَضِيَ اللهُ تَعَالَى عَنْهُ فرماتے ہیں: اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا (اپنے والدِ محترم) حضرت سیدنا صدیق اکبر رَضِيَ اللهُ تَعَالَى عَنْهُ کے عہدِ خلافت میں ہی مُسْتَقِل طور پر اِفْتَاء کے مَنْصِب پر فائز ہو چکی تھیں، نیز حضرت سیدنا عمر فاروق، حضرت سیدنا عثمان رَضِيَ اللهُ تَعَالَى عَنْهُ اور ان کے بعد اپنے وصالِ مبارک تک برابر فتویٰ دیتی رہیں۔⁽¹⁾ نیز شارحِ بخاری حضرت علامہ بدر الدین عینی رَحْمَةُ اللهِ تَعَالَى عَلَيْه فرماتے ہیں کہ آپ رَضِيَ اللهُ تَعَالَى عَنْهَا کا شہرِ فقہی مسائل میں زبردست مہارت رکھنے والے صحابہ کرام عَلَيْهِمُ الرِّضْوَانُ میں ہوتا ہے نیز جن چھ (6) صحابہ کرام عَلَيْهِمُ الرِّضْوَانُ نے سب سے زیادہ احادیثِ مبارکہ روایت کی ہیں ان میں سے ایک حضرت سیدتنا عائشہ صدیقہ رَضِيَ اللهُ تَعَالَى عَنْهَا بھی ہیں کہ جن سے 2210 احادیثِ مبارکہ مروی ہیں۔⁽²⁾

مفسرِ شہیر مفتی احمد یار خان نعیمی رَحْمَةُ اللهِ تَعَالَى عَلَيْه مومنوں کی ماں، حضرت سیدتنا عائشہ صدیقہ، طیبہ، طاہرہ، عابدہ، زاہدہ، مُقْتَبِہ، عالمہ، مُفَسِّرَہ، مُحَدِّثَہ، مُجْتَبَدَہ، عَفِيفَہ رَضِيَ اللهُ تَعَالَى عَنْهَا کی شانِ عظمتِ نشان میں لکھتے ہیں:

جن کا پہلو ہو نبی کی آخری آرامگاہ جن کے حجرے میں قیامت تک نبی ہوں جاؤں

1... الطبقات الکبری لابن سعد، ذکر من جمع القرآن... الخ، عائشة زوج النبی، ۲/۲۸۶

2... عَمْدَةُ الْقَارِي، کتاب بدء الوحي، بیان کیف کان بدء الوحي، ۱/۳۸

آستان اُن کا فرشتوں کی زیارت گاہ ہے کیونکہ اُس میں جلوہ فرما ہیں اہم المرسلین (دیوان سالک، ص ۳۱)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

آئیے! حضرت سیدتنا عائشہ صدیقہ طیبہ طاہرہ رَضِيَ اللهُ تَعَالَى عَنْهَا کی علمی جلالت اور آپ رَضِيَ اللهُ تَعَالَى عَنْهَا کی عالمانہ شان و شوکت پر مشتمل دو (2) روایات سننتے ہیں تاکہ ہمارے اندر بھی علم دین سیکھنے کی جستجو اور شوق پیدا ہو چُٹناچھ

﴿1﴾ حضرت سیدنا عروہ رَضِيَ اللهُ تَعَالَى عَنْهُ فرماتے ہیں: میں نے لوگوں میں اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا سے بڑھ کر کسی کو قرآن، میراث، حلال و حرام، شعر، اقوال عرب اور علم نسب کا عالم نہیں دیکھا۔⁽¹⁾

﴿2﴾ حضرت سیدنا ابو سلمہ رَضِيَ اللهُ تَعَالَى عَنْهُ فرماتے ہیں کہ میں نے نہ تو احادیثِ رسول کے معاملے میں اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا سے زیادہ کسی کو عالم دیکھا اور نہ کسی ایسے معاملے میں اُن سے زیادہ کسی کو فقیہ پایا کہ جس میں رائے کی حاجت ہو، مزید فرماتے ہیں کہ نہ قرآنی آیات کے شانِ نزول کو ان سے زیادہ کوئی جاننے والا تھا اور نہ ہی علم میراث میں ان سے زیادہ کوئی ماہر تھا۔⁽²⁾

میٹھے میٹھے اسلامی بھائیو! ابھی جو ہم نے روایات سنیں، اُن کی روشنی میں اس بات کا بخوبی اندازہ لگایا جاسکتا ہے کہ اللہ عَزَّوَجَلَّ کے خُصُوصی فضل و کرم اور مُصْطَفٰی جَانِ رَحْمَتِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی نظر عنایت سے مومنوں کی پیاری ماں حضرت سیدتنا عائشہ صدیقہ رَضِيَ اللهُ تَعَالَى عَنْهَا کو زبردست علمی شان و شوکت، فقیہی بصارت، علوم قرآنیہ میں مہارت اور علم میراث وغیرہ میں اعلیٰ درجے کی صلاحیت حاصل تھی، یہی وجہ ہے کہ جب کسی مسئلے کو سمجھنے میں صحابہ کرام عَلَیْہِمُ الرِّضْوَانُ کو

1... حلیۃ الاولیاء، ذکر النساء الصحابیات، عائشۃ زوج رسول اللہ، ۶۰/۲، رقم: ۱۴۸۲

2... الطبقات الکبریٰ لابن سعد، ذکر من جمع القرآن علی عہد رسول اللہ، عائشۃ زوج النبی، ۲۸۶/۲

کسی قسم کی دقت و دشواری پیش آتی تو وہ حضرات اپنی علمی پیاس بجھانے اور اپنی الجھن کو سلجھانے کیلئے بے ساختہ آپ رَضِيَ اللهُ تَعَالَى عَنْهَا کی بارگاہِ عالیہ میں حاضر ہو جاتے جیسا کہ حضرت سیدنا ابو موسیٰ رَضِيَ اللهُ تَعَالَى عَنْهُ فرماتے ہیں کہ ہم رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے اصحاب (عَلَيْهِمُ الرِّضْوَان) پر جب بھی کوئی بات پیچیدہ ہوتی ہے تو ہم اُمُّ الْمُؤْمِنِينَ حضرت سیدتنا عائشہ صِدِّيقَہ رَضِيَ اللهُ تَعَالَى عَنْهَا سے اس بارے میں سوال کرتے ہیں اور آپ رَضِيَ اللهُ تَعَالَى عَنْهَا کے پاس اس کا علم پاتے ہیں۔⁽¹⁾

مفسرِ شہیر، حکیمُ الْأُمَّتِ مفتی احمد یار خان دَحْمَةُ اللهُ تَعَالَى عَلَيْهِ اس حدیث شریف کی شرح میں فرماتے ہیں: اب تک کوئی بی بی ایسی عالمہ فقیہہ پیدا نہ ہوئیں، جیسی اُمُّ الْمُؤْمِنِينَ جنابِ عائشہ رَضِيَ اللهُ تَعَالَى عَنْهَا ہوئیں۔ آپ رَضِيَ اللهُ تَعَالَى عَنْهَا عُلُومِ قرآنیہ، علومِ حدیث کی جامع تھیں، بڑی محدثہ اور بڑی فقیہہ تھیں۔⁽²⁾ کیوں نہ ہو رُتَبہ تمہارا اہل ایماں میں بڑا سب تو ہیں مومن مگر ہیں آپ اُمُّ الْمُؤْمِنِينَ (دیوانِ سالک، ص ۳۱)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! بیان کردہ حدیثِ پاک اور اس کی شرح سے یہ بات اچھی طرح واضح ہو گئی کہ اُمُّ الْمُؤْمِنِينَ حضرت سیدتنا عائشہ صِدِّيقَہ رَضِيَ اللهُ تَعَالَى عَنْهَا فضلِ خدا اور فیضانِ مُصْطَفَى سے عورت ہو کر بھی شرعی مسائل میں کامل مہارت رکھتی تھیں اور علم کی باریکیوں سے پوری طرح باخبر تھیں جبھی تو آپ رَضِيَ اللهُ تَعَالَى عَنْهَا مشکل سے مشکل مسائل کو بھی اس قدر شاندار انداز میں حل فرما دیا کرتیں کہ مسائل کے ذہن میں کسی قسم کی تشنگی باقی نہ رہتی، اپنی حیاتِ طیبہ میں آپ رَضِيَ اللهُ تَعَالَى عَنْهَا نے کئی اہم ترین علوم و فنون پر عبور حاصل کر کے گویا رہتی دنیا تک کی عورتوں کو یہ مدنی پیغام عطا فرما دیا کہ علمِ دین

۱... ترمذی، ابواب المناقب، باب فضل عائشہ رضی اللہ عنہا، ۵/۳۷۱، حدیث: ۳۹۰۹

۲... مرآة المناجیح، ۸/۵۰۵

کی برکتوں اور اُس کے فیض سے فیضیاب ہونا صرف مردوں کے ساتھ خاص نہیں، اگر عورتیں بھی ہمت کریں تو وہ دن دُور نہیں کہ اُن میں بھی کوئی عالمہ، کوئی محدثہ، کوئی مفسرہ بلکہ مفتیہ بن کر ابھرے اور معاشرے کے بگاڑ کو سدھارنے میں اپنا کردار ادا کرے، مگر افسوس! بد قسمتی سے اب ایسی مدنی سوچ رکھنے والیوں کی تعداد انتہائی قلیل ہے اور مردوں کی طرح عورتوں کی بھی اکثریت علم دین سے محروم ہے شاید اسی وجہ سے ہمارا معاشرہ بے شمار دینی و دنیوی پستیوں کا شکار نظر آ رہا ہے۔

شیخ الحدیث، حضرت علامہ عبد المصطفیٰ اعظمی رَحْمَةُ اللهِ تَعَالَى عَلَيْهِ فرماتے ہیں: آج کل مسلمان مردوں اور عورتوں میں علم دین سیکھنے سکھانے اور دین کی باتوں کے جاننے کا جذبہ اور ذوق و شوق تقریباً مٹ چکا ہے اس لئے ہر طرف بے عملی کا سیلاب بڑھتا جا رہا ہے ہزاروں نوجوان لڑکے اور لڑکیاں دین و مذہب سے آزاد اور خُدا عَزَّ وَجَلَّ و رسول صَلَّى اللهُ تَعَالَى عَلَيْهِ وَآلِهِ وَسَلَّمَ سے بیزار ہو کر جانوروں کی طرح بے لگام ہو رہے ہیں۔ اس بے عملی کے طوفان کا ایک ہی سبب ہے کہ مسلمانوں نے خود بھی دین کا علم پڑھنا چھوڑ دیا اور اپنے بچوں کو بھی علم دین نہیں پڑھایا، اس لئے بے حد ضروری ہے کہ مسلمان مرد و عورت خود بھی فرصت نکال کر دین کی ضروری باتوں کا علم حاصل کریں اور اپنے بچوں اور بچیوں کو بھی ضروری باتیں بچپن ہی سے بتاتے اور سکھاتے رہیں اگر اپنے بچوں کو علم دین پڑھا کر عالم نہیں بنا سکتے تو کم سے کم ان کو دین کا اتنا علم تو سکھادیں کہ وہ مسلمان باقی رہ جائیں۔⁽¹⁾

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! بلاشبہ علم وہ عظیم وصف ہے کہ جس کی برکت سے اُمُّ الْمُؤْمِنِيْنَ حضرت سَيِّدَتُنَا عَائِشَةُ صَدِيْقَةُ طَيِّبَةُ طَاهِرَةٌ رَضِيَ اللهُ تَعَالَى عَنْهَا کو دیگر اَزْوَاجِ مُطَهَّرَاتِ رَضِيَ اللهُ تَعَالَى عَنْهُنَّ پر ایک خاص برتری حاصل رہی، حالانکہ تمام کی تمام اَزْوَاجِ مُطَهَّرَاتِ رَضِيَ اللهُ تَعَالَى عَنْهُنَّ اپنی اپنی جگہ علمی میدان کی زبردست شہسوار تھیں مگر حدیث پاک کی روشنی میں اگر حضرت عائشہ صَدِيْقَةُ رَضِيَ اللهُ تَعَالَى عَنْهَا کے

علم کا اس اُمت کی تمام خواتین کے علم سے مُوازنہ کیا جائے تو اُمہاتُ المؤمنین سمیت اُمت کی تمام خواتین پر آپ رَضِيَ اللهُ تَعَالَى عَنْهَا کی علمی برتری سامنے آتی ہے۔ جیسا کہ

پیارے آقا، مدینے والے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک مرتبہ آپ رَضِيَ اللهُ تَعَالَى عَنْهَا کی علمی شان و شوکت کو بیان کرتے ہوئے ارشاد فرمایا: اگر اس اُمت کی تمام عورتوں کے ساتھ ساتھ آذواجِ نبی (رَضِيَ اللهُ تَعَالَى عَنْهُمْ) کے علم کو بھی جمع کر لیا جائے تو عائشہ (رَضِيَ اللهُ تَعَالَى عَنْهَا) کا علم اُن سب کے علم سے زیادہ ہو گا۔⁽¹⁾

آپ کا علم و فقہ تحقیقِ قرآن و حدیث
دیکھ کر حیراں ہیں سارے صحابہ تابعین
(دیوانِ سالک، ص ۳۲)

کتاب ”فیضانِ عائشہ صدیقہ“ کا تعارف

میٹھے میٹھے اسلامی بھائیو! اُمُّ الْمُؤْمِنِينَ حضرت سَيِّدَتُنَا عائشہ صدیقہ رَضِيَ اللهُ تَعَالَى عَنْهَا کی سیرت سے مُتَعَلِّق مزید معلومات کیلئے مکتبۃ المدینہ کی مطبوعہ کتاب ”فیضانِ عائشہ صدیقہ“ کا مطالعہ کرنا انتہائی مُفید ہے۔ اَلْحَمْدُ لِلّٰهِ عَزَّوَجَلَّ اس کتاب میں حضرت سَيِّدَتُنَا عائشہ صدیقہ رَضِيَ اللهُ تَعَالَى عَنْهَا کی علمی شان و شوکت کا بیان ہے، آپ کے فرامین، ذوقِ عبادت کا بیان ہے، اس کتاب میں آپ کی سخاوت، ایثار، عشقِ رسول کا بیان ہے، اس کتاب میں آپ کی انفرادیت، اُمورِ خانہ داری، فرامینِ مصطفیٰ پر عمل کا بیان ہے، اس کتاب میں آپ کی فصاحت، گریہ وزاری، تواضع و انکساری اور اس کے علاوہ بہت کچھ ہے، اس کتاب کے مضامین 215 کتابوں سے اخذ کیے گئے ہیں، آج ہی اس کتاب کو مکتبۃ المدینہ کے بستے سے ہَدِیَّةً طَلَب فرما کر خود بھی اس کا مطالعہ فرمائیے، دوسرے اسلامی بھائیوں اور خُصُوصاً اپنے گھر کی اسلامی بہنوں کو بھی اس کی ترغیب دلائیے۔ اس کتاب کو دعوتِ اسلامی کی ویب سائٹ

www.dawateislami.net سے ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

میٹھے میٹھے اسلامی بھائیو! علم دین حاصل کرنے سے خوفِ خدا حاصل ہوتا ہے، علم دین حاصل کرنے سے حلال و حرام کی پہچان ہوتی ہے، علم دین حاصل کرنے سے اور کیا کیا حاصل ہوتا ہے، اس کے لیے مکتبۃ المدینہ کی کتاب ”جنت میں لے جانے والے اعمال“ کا مطالعہ فرمائیے اور رسالہ ”علم و علماء کی شان“ کا مطالعہ بھی بہت مفید ثابت ہو گا۔ اِنْ شَاءَ اللهُ عَزَّوَجَلَّ

صَلُّوْا عَلَی الْحَبِیْب! صَلَّ اللهُ تَعَالَى عَلٰی مُحَمَّد

میٹھے میٹھے اسلامی بھائیو! یقیناً علمِ عظیم چیز ہے، علم دین سے اللہ عَزَّوَجَلَّ کی رضا اور اس کے پیارے حبیب صَلَّ اللهُ تَعَالَى عَلَیْهِ وَاٰلِهِ وَسَلَّمَ کی خوشنودی حاصل ہوتی ہے، علم دین سے انسان کا ظاہر و باطن سنور جاتا ہے، علم دین سے جہالت کے اندھیرے دُور ہو جاتے ہیں۔

صحابہ کرام و صحابیات رَضِيَ اللهُ تَعَالَى عَنْهُمْ، اُمُّ الْمُؤْمِنِيْنَ حضرت سَيِّدَتُنَا عَائِشَةُ صَدِيقَةُ رَضِيَ اللهُ تَعَالَى عَنْهَا سے دیگر علمی سوالات کے علاوہ قرآنِ پاک کی تفسیر کے بارے میں بھی پوچھا کرتے تھے، جیسا کہ دعوتِ اسلامی کے اشاعتی ادارے مکتبۃ المدینہ کی مطبوعہ 743 صفحات پر مشتمل کتاب ”جنت میں لے جانے والے اعمال“ صفحہ 615 پر ہے: حضرت سَيِّدَتُنَا اُمِّمَيَّةَ رَضِيَ اللهُ تَعَالَى عَنْهَا فرماتی ہیں کہ میں نے اُمُّ الْمُؤْمِنِيْنَ حضرت سَيِّدَتُنَا عَائِشَةَ صَدِيقَةَ رَضِيَ اللهُ تَعَالَى عَنْهَا سے ان آیات کے بارے میں پوچھا

<p>تَرَجَمَهُ كَنْزُ الْاَيْمَانِ: اور اگر تم ظاہر کرو جو کچھ تمہارے جی میں ہے یا چھپاؤ، اللہ تم سے اس کا حساب لے گا تو جسے چاہے گا بخشے گا اور جسے چاہے گا سزا دے گا اور اللہ ہر چیز پر قادر ہے۔</p>	<p>وَ اِنْ تَبَدُّوْا مَآفِیْ اَنْفُسِكُمْ اَوْ تَخْفَوْا یُحَاسِبْکُمْ بِهٖ اللّٰهُ ط فِیَغْفِرْ لِمَنْ یَّشَآءُ وَ یُعَذِّبْ مَنْ یَّشَآءُ ط وَاللّٰهُ عَلٰی کُلِّ شَیْءٍ قَدِیْرٌ ﴿۳۷﴾ (پ البقرہ: ۲۸۳)</p>
---	---

تَرْجِمَةُ كُنْزِ الْاِيْمَانِ: جو برائی کریگا اس کا بدلہ پائے گا۔

مَنْ يَعْمَلْ سَوْءًا يُجْزِئْهُ لَا

(پ ۵، النساء، ۱۲۳)

تو اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا نے فرمایا: ”جب سے میں نے نبی رحمت، شفیع اُمّت صَلَّى اللهُ تَعَالَى عَلَيْهِ وَآلِهِ وَسَلَّمَ سے یہ سوال کیا ہے مجھ سے کسی نے اس کے بارے میں نہیں پوچھا، رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے (میرے سوال کے جواب میں) فرمایا تھا: ”اے عائشہ (رَضِيَ اللهُ تَعَالَى عَنْهَا)! یہ اللہ کا بندے سے معاہدہ ہے، اسے جو بخار ہو، مُصِيبَتِ پینچے یا کاٹا چھبے یہاں تک کہ وہ جو پونجی اپنی پوٹلی میں رکھے اور اسے نہ پائے تو اس کے لئے بے چین ہو جائے پھر اسے اپنے پہلو میں پالے، یہاں تک کہ مَوَسِّن اپنے گناہوں سے ایسے نکل جاتا ہے جیسے سُرخ سونا بھٹی سے نکلتا ہے۔“

(الْتَّرْغِيْبُ وَالتَّوْحِيْدُ، كتاب الجنائز الترفعيب في الصبر سيما لمن --- الخ، ص ۱۰۷۰، الحديث: ۶۲)

صَلُّوا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

إِفْطَارٍ مِّنْ جَلْدِي كَرْنَا

حضرت سیدنا ابو عَظِيْمٍ رَضِيَ اللهُ تَعَالَى عَنْهُ فرماتے ہیں کہ میں اور حضرت سیدنا مسروق رَضِيَ اللهُ تَعَالَى عَنْهَا اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کے پاس گئے، ہم نے عرض کیا: اے اُمّ المؤمنین (رَضِيَ اللهُ تَعَالَى عَنْهَا)! سرکارِ عالی و قار، نبیوں کے سالار، شہنشاہِ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ میں سے دو حضرات ہیں، ایک تو افطار بھی جلد کرتے ہیں اور نماز بھی جلد پڑھتے ہیں اور دوسرے صاحبِ افطار میں بھی دیر کرتے ہیں اور نماز بھی دیر سے پڑھتے ہیں۔ فرمانے لگیں: ”کون صاحب نماز و افطار میں جلدی کرتے ہیں۔“ ہم نے عرض کی: عبد اللہ (بن مسعود رَضِيَ اللهُ تَعَالَى عَنْهُ)۔ بولیں: ”ایسے ہی رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کرتے تھے۔“ دوسرے (شخص) حضرت ابو موسیٰ رَضِيَ اللهُ تَعَالَى عَنْهُ ہیں۔

(صحیح مسلم، کتاب الصیام، باب فضل السحور و تاکید استحبابہ --- الخ، ص ۳۹۷، الحدیث: ۴۹-۱۰۹۹)

شَارِحِ مَشْكُوَّةَ، حَكِيمُ الْأُمَّتِ حضرتِ علامہ مفتی احمد یار خان رَحْمَةُ اللَّهِ تَعَالَى عَلَيْهِ اس حدیث شریف کے تحت فرماتے ہیں: "یہ دونوں حضرات (یعنی حضرت سیدنا ابوعبیدہ اور حضرت سیدنا مسروق رَضِيَ اللَّهُ تَعَالَى عَنْهُمَا) جلیلُ الْقَدْرِ تابعی ہیں، ان میں نمازِ مغرب اور افطارِ روزہ میں اِخْتِلَاف ہوا، فیصلہ کے لئے اُمُّ الْمُؤْمِنِينَ عائشہ صَدِيقَةُ رَضِيَ اللَّهُ تَعَالَى عَنْهَا کے پاس حاضر ہوئے کیونکہ آپ (رَضِيَ اللَّهُ تَعَالَى عَنْهَا) بڑی فقیہہ عالمہ تھیں۔"

مفتی صاحب مزید فرماتے ہیں: "نماز سے مراد نمازِ مغرب ہے اور جلدی سے بہت ہی جلدی آفتاب کا کنارہ چھپتے ہی بالکل مُتَّصِل اور دیر سے مراد چند منٹ کی احتیاطاً دیر لگانا ہے نہ کہ تارے گتھ جانے تک کی تاخیر، لہذا ان میں سے کسی بزرگ پر اعتراض نہیں، ایک صاحب عزیمت پر عامل ہیں دوسرے رُخَصْت پر۔"

پھر فرماتے ہیں: "حضرت اُمُّ الْمُؤْمِنِينَ (رَضِيَ اللَّهُ تَعَالَى عَنْهَا) نے جناب عبد اللہ (بن مسعود رَضِيَ اللَّهُ تَعَالَى عَنْهُ) کے عَمَل کو سُنَّتِ مُسْتَحَبہ کے موافق بتایا اور قدرے تاخیر کو مُسْتَحَب قرار دیا، معلوم ہوا کہ جناب اُمُّ الْمُؤْمِنِينَ (رَضِيَ اللَّهُ تَعَالَى عَنْهَا) مزاج شناسِ رسول ہیں اور احوالِ دَانِ مُصْطَفًى میں صَلَّى اللَّهُ تَعَالَى عَلَيْهِ وَآلِهِ وَسَلَّمَ۔ غالب یہ ہے کہ یہ خبر حضرت ابو موسیٰ اشعری (رَضِيَ اللَّهُ تَعَالَى عَنْهُ) کو پہنچی ہوگی اور انہوں نے اپنے عَمَل میں تبدیلی کر لی ہوگی، صحابہ سے یہ توقع ہو سکتی ہی نہیں کہ حضورِ انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کے عَمَل سے واقف ہو کر اس کے خلاف کام کریں۔ (مراۃ المناجیح شرح مشکوٰۃ المصابیح، کتاب الصوم، ۳/۱۵۷)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ عَلَى مَحَبَّةٍ

میٹھے میٹھے اسلامی بھائیو! ہمیں بھی چاہئے کہ اگر کسی بات کا علم نہ ہو تو صحابہ کرام عَلَیْهِمُ الرِّضْوَانُ کے طریقے پر عمل کرتے ہوئے اہل علم کی طرف رجوع کریں اور خود بھی علم دین حاصل کریں اور اپنی اولاد اور بہن بھائیوں کو بھی اس کی ترغیب دلائیں، یقیناً معاشرے میں جس قدر علم دین کی شمعیں روشن ہوں گی، اسی قدر جہالت کی تاریکیاں دُور ہوں گی اور جب جہالت کم ہوگی تو لازمی طور پر گناہوں کے سیلاب کا زور ٹوٹے گا، یوں بہت جلد ہمارا معاشرہ ایک حسین گلزار بن جائے گا۔ اِنْ شَاءَ اللهُ عَزَّ وَجَلَّ

آئیے اب قرآن و حدیث کی روشنی میں علم دین کے کچھ فضائل سنتے ہیں تاکہ ہمارے دلوں میں بھی علم دین سیکھنے کا جذبہ پیدا ہو۔ اللہ عَزَّوَجَلَّ قرآن کریم میں اہل علم کی شان و عظمت کو بیان کرتے ہوئے ارشاد فرماتا ہے:

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۗ إِنَّهَا يَتَذَكَّرُ أُولُو الْأَلْبَابِ ۗ (انجان نصیحت تو وہی مانتے ہیں جو عقل والے ہیں۔

(پ ۲۳، الزمر: ۹)

أَلْحَدُ لِلَّهِ عَزَّوَجَلَّ احادیثِ مبارکہ بھی علم دین کے فضائل سے مالا مال ہیں۔ آئیے اس ضمن میں 9 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سنتے ہیں چنانچہ

1. عالم زمین میں اللہ عَزَّوَجَلَّ کی دلیل و حجت ہے۔^(۱)
2. بیشک زمین پر علماء کی مثال ان ستاروں کی طرح ہے، جن سے کائنات کی تاریکیوں میں رہنمائی حاصل کی جاتی ہے تو جب ستارے ماند پڑ جائیں تو قریب ہے کہ ہدایت یافتہ لوگ گمراہ ہو جائیں۔^(۲)
3. علم کے ساتھ تھوڑا عمل بھی نفع دیتا ہے لیکن جہالت کے ساتھ بہت عمل بھی نفع نہیں دیتا۔^(۳)
4. أَلْعِلْمُ حَيَاةُ الْإِسْلَامِ وَعِمَادُ الْإِيمَانِ علم اسلام کی زندگی اور دین کا ستون ہے۔^(۴)
5. مَنْ طَلَبَ الْعِلْمَ تَكَفَّلَ اللَّهُ بِرِزْقِهِ جو شخص علم کی طلب میں رہتا ہے اللہ عَزَّوَجَلَّ اس کے رِزْق کا ضامن ہے۔^(۵)
6. مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ جو ایسے راستے پر چلے جس میں

1... جامع صغیر، فصل فی المحلی بال من هذا الحرف، ص ۳۴۹، حدیث: ۵۶۵۸

2... مسند احمد، مسند انس بن مالک بن النضر، ۳/۴، حدیث: ۱۲۶۰۰

3... جامع بیان العلم، باب جامع فی فضل العلم، ص ۶۵، حدیث: ۱۹۷

4... جمع الجوامع، حرف العین، المحلی بال من هذا الحرف، ۵/۲۰۰، حدیث: ۱۴۵۱۸

5... تاریخ بغداد، محمد بن القاسم بن هشام، ۳/۳۹۸

- علم کو تلاش کرے، اس کے سبب اللہ عَزَّوَجَلَّ اس کیلئے جنت کا راستہ آسان فرما دیتا ہے۔⁽¹⁾
7. علماء، انبیائے کرام عَلَیْهِمُ السَّلَام کے وارث ہیں، بیشک انبیائے کرام عَلَیْهِمُ السَّلَام درہم و دینار کا وارث نہیں بناتے بلکہ وہ تو علم کا وارث بناتے ہیں، لہذا جس نے علم حاصل کیا اس نے اپنا حصہ لے لیا اور عالم دین کی موت ایک ایسی آفت ہے، جس کا ازالہ نہیں ہو سکتا اور ایک ایسا خلا ہے جسے پُر نہیں کیا جاسکتا (گویا کہ وہ ایک ستارہ تھا، جو ماند پڑ گیا، ایک قبیلے کی موت ایک عالم کی موت کے مقابلے میں نہایت معمولی ہے۔)⁽²⁾
8. اسلام کو زندہ کرنے کی خاطر علم حاصل کرتے ہوئے جسے موت آجائے، اُس کے اور انبیاء کے درمیان جنت میں (صرف) ایک درجے کا فرق ہوگا۔⁽³⁾
9. مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ جو شخص طلبِ علم کے لیے گھر سے نکلا، تو جب تک واپس نہ ہو، اللہ عَزَّوَجَلَّ کی راہ میں ہے۔⁽⁴⁾
- اس آخری حدیثِ پاک کے تحت مُفَسِّرِ شَہِیْر، حکیمُ الْأُمَّتِ مفتی احمد یار خان رَحْمَةُ اللَّهِ تَعَالَى عَلَیْهِ فرماتے ہیں: یعنی جو کوئی مسئلہ پوچھنے کیلئے اپنے گھر سے یا علم کی تلاش میں اپنے وطن سے علما کے پاس گیا، وہ بھی مُجَاهِدِ فِي سَبِيلِ اللَّهِ (یعنی راہِ خدا میں جہاد کرنے والے کی طرح) ہے۔ غازی کی طرح گھر لوٹنے تک اس کا سارا وقت اور ہر حرکت عبادت ہوگی۔⁽⁵⁾

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

1... مسلم، کتاب الذکر والدعاء... الخ، باب فضل الاجتماع... الخ، ص ۱۴۴۸، حدیث: ۲۶۹۹

2... شعب الایمان، باب فی طلب العلم، فصل فی فضل العلم و شرفه، ۲/۲۶۳، حدیث: ۱۶۹۹

3... دارمی، باب فی فضل العلم و العالم، حدیث: ۳۵۴، ۱/۱۱۲

4... ترمذی، ابواب العلم، باب فضل طلب العلم، حدیث ۲۶۵۶، ۴/۲۹۵

5... مرآة المناجیح، ۱/۲۰۳

میٹھے میٹھے اسلامی بھائیو! یاد رہے! قرآن و حدیث میں علم حاصل کرنے کے جتنے بھی فضائل بیان ہوئے ہیں، اس سے مراد ”علم دین“ ہے، علم دین کے حصول کے مُتَعَدِّد ذرائع ہیں، ہم ان میں کسی بھی ذریعے سے علم دین حاصل کر سکتے ہیں: (1) درسِ نظامی (عالم کورس) کیلئے جامعۃ المدینہ میں داخلہ لے کر باقاعدہ طور پر علم دین حاصل کیجئے، (2) علمائے اہلسنت کی صُحبت میں رہ کر علم دین سیکھ لیجئے، (3) اعلیٰ حضرت، امام احمد رضا خان رَحْمَةُ اللهِ تَعَالَى عَلَيْهِ، امیر اہلسنت حضرت علامہ مولانا ابوبلال محمد الیاس عطار قادری رضوی دَامَتْ بَرَكَاتُهُمُ الْعَالِيَهُ اور دعوتِ اسلامی کے اشاعتی ادارے مکتبۃ المدینہ کی کتب و رسائل کا مطالعہ فرماتے رہئے، اِنْ شَاءَ اللهُ عَزَّوَجَلَّ معلومات کا ذخیرہ ہاتھ آئے گا، (4) مدنی قافلوں میں عاشقانِ رسول کے ہمراہ سنتوں بھرے سفر کو اپنا معمول بنا لیجئے، (5) سنتوں بھرے اجتماعات اور درس و بیان میں پابندی کے ساتھ شرکت کی سعادت حاصل کیجئے، (6) مدنی چینل کے دینی معلومات سے بھرپور سلسلے دیکھنے کی عادت بنائیے، (7) دعوتِ اسلامی کے مدنی ماحول میں وقتاً فوقتاً ہونے والے مختلف کورسز (مثلاً 63 روزہ مدنی تربیتی کورس، 41 روزہ مدنی انعامات و مدنی قافلہ کورس، 12 روزہ مدنی کورس، فیضانِ قرآن و حدیث کورس وغیرہ) کرنے کی سعادت حاصل کیجئے، (8) دعوتِ اسلامی کی ویب سائٹ www.dawateislami.net کا وزٹ کیجئے، اس ویب سائٹ پر موجود علم دین سے مالا مال سینکڑوں کتب و رسائل اور سنتوں بھرے بیانات و مدنی مذاکرے فیضانِ علم بکھیر رہے ہوں گے (9) شیخِ طریقت، امیر اہلسنت دَامَتْ بَرَكَاتُهُمُ الْعَالِيَهُ کے ہفتہ وار مدنی مذاکروں میں اڈل تا آخر پابندی سے شرکت کا معمول بنا لیجئے۔ ان میں سے جتنے زیادہ ذرائع اپنائیں گے، اِنْ شَاءَ اللهُ عَزَّوَجَلَّ اُسی قَدْر ہمارے علم دین میں اضافہ ہوتا چلا جائے گا۔

اَلْحَمْدُ لِلّٰهِ عَزَّوَجَلَّ تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے تحت ملک و بیرونِ ملک میں کثیر جامعات بنام ”جامعۃ المدینہ“ قائم ہیں، جن کے ذریعے بے شمار اسلامی بھائیوں کو (حسبِ ضرورت قیام و طعام کی سہولت کے ساتھ) درسِ نظامی یعنی عالم کورس اور اسلامی بہنوں کو عالم

کورس کی مفت تعلیم دی جاتی ہے نیز مدنی منوں اور مدنی مٹیوں کو حفظ و ناظرہ کی تعلیم دینے کے لئے ملک و بیرون ملک سینکڑوں مدارس بنام ”مدرسۃ المدینہ“ بھی اپنی برکتیں لٹا رہے ہیں۔ ان جامعات المدینہ و مدارس المدینہ میں ایسا مدنی ماحول فراہم کرنے کی کوشش کی جاتی ہے کہ یہاں پڑھنے والے اور پڑھنے والیاں اپنی تعلیم مکمل کر کے علم و عمل کے پیکر بن کر پوری دنیا میں سنتوں کی دھومیں مچانے اور دعوت اسلامی کے مدنی پیغام کو عام کرنے والے بن جائیں لہذا ہمیں بھی چاہئے کہ اپنی اولاد کو سچا عاشق رسول اور حقیقی محب صحابہ و اہلبیت بنانے، اپنی اور ان کی قبر و آخرت سنوارنے، انہیں علم و عمل کی راہ پر چلانے نیز اپنے اور ان کیلئے جنت کا راستہ آسان بنانے کیلئے جامعات المدینہ اور مدارس المدینہ میں داخلہ دلو اور اپنے لئے ثواب جاریہ کا سامان کریں۔

اَلْحَمْدُ لِلّٰهِ عَزَّ وَجَلَّ جامعۃ المدینہ (للبنین) یعنی اسلامی بھائیوں اور جامعۃ المدینہ (للبنات) یعنی اسلامی بہنوں کے جامعۃ المدینہ میں داخلے جاری ہیں اور 10 شوال المکرم 1437ھ، (متوقع 16 جولائی 2016ء) تک داخلے جاری رہیں گے۔ داخلوں کے خواہشمند اپنے اپنے شہروں کے جامعۃ المدینہ (للبنین) و للبنات میں رابطہ کیجئے۔

آپ بھی اپنے بچوں کی بہتر دینی تربیت کروانے، انہیں نماز روزے کا عادی بنانے، فرائض و واجبات، حلال و حرام، خرید و فروخت اور حقوق العباد، وغیرہ کے شرعی احکامات سکھانے کیلئے جامعۃ المدینہ میں داخل کروائیے تاکہ آپ کے بچے علم دین سیکھ کر دوسروں کو سکھائیں اور آپ کی اخروی نجات کا سامان بن سکیں۔ علم دین کے فضائل کی تو کیا بات ہے! صدر الشریعہ حضرت علامہ مولانا مفتی محمد امجد علی اعظمی رَحْمَةُ اللّٰهِ تَعَالٰی عَلَیْہِ اِزْشَاد فرماتے ہیں: علم ایسی چیز نہیں جس کی فضیلت اور خوبیوں کے بیان کرنے کی حاجت ہو، ساری دنیا ہی جانتی ہے کہ علم بہت بہتر چیز ہے اس کا حاصل کرنا بلندی کی علامت ہے۔ یہی وہ چیز ہے جس سے انسانی زندگی کامیاب اور خوشگوار ہوتی ہے اور اسی سے دنیا و آخرت بہتر ہو جاتی ہے۔ (اس سے) وہ علم مراد ہے جو قرآن و حدیث سے حاصل ہو کہ یہی وہ علم ہے جس سے

دنیا و آخرت دونوں سنورتی ہیں اور یہی علم ذریعہ نجات ہے اور اسی کی قرآن و حدیث میں تعریفیں آئی ہیں اور اسی کی تعلیم کی طرف توجہ دلائی گئی ہے۔ (بہار شریعت، ۳/۶۱۸، لخصاً)

اَلْحَمْدُ لِلّٰهِ عَزَّوَجَلَّ جامعۃ المدینہ میں طلبہ کو نورِ علم سے مُتَوَرِّث کرنے کے ساتھ ساتھ گناہوں سے بچنے اور نیکیاں کرنے کی ترغیب بھی دلائی جاتی ہے اس کے علاوہ جامعۃ المدینہ کے طلبہ جدول کے مطابق راہِ خدا میں عاشقانِ رسول کے ساتھ مدنی قافلوں کے مُسافر بنتے ہیں بلکہ بعض خوش نصیب تو 12 ماہ کے مدنی قافلے میں سفر کی سعادت بھی پاتے ہیں، شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہ کے عطا کردہ 92 مدنی انعامات پر عمل کرتے ہوئے روزانہ مدنی انعامات کا رسالہ پُر کر کے ہر مدنی ماہ کی پہلی تاریخ کو جمع کرواتے ہیں۔ آپ بھی اپنے بچوں کو جامعۃ المدینہ میں داخل کروائیے نیز اپنے بھائیوں، دوستوں، عزیزوں اور دیگر رشتہ داروں پر انفرادی کوشش کیجئے اور انہیں اپنے بچوں کو جامعۃ المدینہ میں داخل کروانے کا ذہن دیتجئے۔ اس سے ہر طرف علم کی روشنی پھیلے گی اور جہالت کے اندھیرے چھٹیں گے اور آپ کے لیے بھی صدقہ جاریہ کا سلسلہ بھی ہو جائے گا۔ اِنْ شَاءَ اللّٰهُ عَزَّوَجَلَّ

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! ہمیں چاہئے کہ ہم بھی حضرت سیدتنا عائشہ صدیقہ رَضِيَ اللهُ تَعَالَى عَنْهَا کی علمی شان و شوکت کو مد نظر رکھتے ہوئے علم دین حاصل کریں اور اپنی اولاد کی دینی تعلیم و تربیت پر بھی خاص توجہ دیں، افسوس! آج کل اسلامی تعلیمات سے دُوری اور اُغیار (یعنی غیر مسلموں) کی اندھی تقلید نے مسلمانوں کو کہیں کا نہیں چھوڑا، بد قسمتی سے اب ہمارے رہن سہن کے طور طریقے اور رُسومات اسلامی تعلیمات کے سراسر خلاف نظر آتے ہیں، ایسے مشکل حالات میں اپنی اولاد خُصُوصاً بیٹی کی دُرسْت اسلامی تَرْبِیْت انتہائی مشکل نظر آتی ہے لہذا اگر ہم اپنی بیٹی کی صحیح تَرْبِیْت کرنا چاہتے ہیں تو سب سے پہلے اسلامی معلومات حاصل کرنا ضروری ہیں تاکہ اسلامی تعلیمات کی روشنی میں ہم صحیح معنوں میں اپنا منصبی فرض ادا کر سکیں کیونکہ آج کی بیٹی کل کسی کی بیوی اور بہو ہوگی، پھر ماں اور بعد

میں ساس بنے گی، لہذا آج اس بیٹی کی تربیت پر بھرپور توجہ دینا ضروری ہے تاکہ کل کو وہ بھی اپنی اولاد کی بہترین تربیت سے غفلت نہ کرے۔

اولاد کی مدنی تربیت کیسے کی جائے؟ اس کی بہترین معلومات حاصل کرنے کے لیے مکتبہ المدینہ کے 3 رسائل ”تربیتِ اولاد، بیٹی کی پرورش، اولاد کے حقوق“ ہدیہ حاصل کیجئے اور ان سے حاصل ہونے والے مدنی پھولوں کی روشنی میں اولاد کی تربیت کرنے کی کوشش کیجئے۔ اِنْ شَاءَ اللهُ عَزَّوَجَلَّ دُنْيَاوَاخِرَتِ مِیں خیر ہی خیر نصیب ہوگی۔ یہ رسائل دعوتِ اسلامی کی ویب سائٹ www.dawateislami.net سے مُفت میں پڑھے جاسکتے ہیں، ڈاؤن لوڈ اور پرنٹ آؤٹ بھی کیے جاسکتے ہیں۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! اولاد کی اچھی تربیت کرنے، نمازوں اور نیکی کے کاموں پر استقامت حاصل کرنے، اس طرح کی اخلاقی، معاشرتی اور دینی باتیں اور خوب خوب سنتیں اور آداب سیکھنے کیلئے دعوتِ اسلامی کے مدنی ماحول سے ہر دم وابستہ رہئے بلکہ زہے نصیب! ہر اسلامی بھائی موقع سے فائدہ اٹھاتے ہوئے دعوتِ اسلامی کے تحت ہونے والے اجتماعی اعتکاف کی سعادت بھی حاصل کر لے کیونکہ عنقریب اب رمضان المبارک کا وہ آخری عشرہ شروع ہونے والا ہے جس میں لاکھوں لاکھ مسلمان خالق و مالک عَزَّوَجَلَّ کی رضا حاصل کرنے اور رسولِ اکرم صَلَّی اللهُ تَعَالَى عَلَیْهِ وَآلِہٖ وَسَلَّمَ کی سُنَّتِ پر عمل کرنے کی نیت سے اعتکاف کی سعادت حاصل کر کے بارگاہِ الہی سے تقسیم ہونے والے انعام و اکرام کے مستحق قرار پاتے ہیں۔ اعتکاف کرنے والا بھی کس قدر خوش قسمت ہوتا ہے کہ (خلافِ شرع کاموں سے باز رہنے کی صورت میں) اُس کا ہر لمحہ عبادتِ الہی میں بسر ہوتا ہے، معتکف جب تک حالتِ اعتکاف میں رہتا ہے بہت سی برائیوں سے محفوظ رہتا ہے اور اسے ہر روز ایک حج کا ثواب عطا کیا جاتا ہے چنانچہ

حضرت سیدنا امام حسن بصری رَحْمَةُ اللهِ تَعَالَى عَلَیْہِ سے منقول ہے: مُعْتَكِفٌ كَوْ هَر رَوْزَا یَكُ حَجَّ كَا ثَوَاب

اس اجتماعی اعتکاف میں شامل ہونے کی مدنی التجا ہے۔

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں

اور آداب بیان کرنے کی سعادت حاصل کرتا ہوں۔ شہنشاہِ نبوت، مُصطفیٰ جانِ رحمت، صَلَّى اللهُ تَعَالَى عَلَيْهِ

وَالِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے

مجھ سے محبت کی وہ جنت میں میرے ساتھ ہو گا۔⁽¹⁾

ان کی سنت کا جو آئینہ دار ہے بس وہی تو جہاں میں سمجھدار ہے

(وسائلِ بخشش، ص ۴۷۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُرمہ لگانے کی سنتیں اور آداب

آئیے! شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ کے رسالے ”101 مدنی پھول“ سے سُرمہ لگانے

کی سنتیں اور آداب سنتے ہیں۔ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: ﴿تمام سُرموں میں بہتر سُرمہ

”اِثِد“ (اِث۔د) ہے کہ یہ نگاہ کو روشن کرتا اور پلکیں اُگاتا ہے۔⁽²⁾ ﴿پتھر کا سُرمہ استعمال کرنے میں

خَرَج نہیں اور سیاہ سُرمہ یا کاجل بَقَضِ زِينَتِ (یعنی زینت کی نیت سے) مرد کو لگانا مکروہ ہے اور زینت مقصود نہ

ہو تو کراہت نہیں۔⁽³⁾ ﴿سُرمہ سوتے وقت استعمال کرنا سنت ہے۔⁽⁴⁾ ﴿سُرمہ استعمال کرنے کے تین

(3) منقول طریقوں کا خلاصہ پیش خدمت ہے: (1) کبھی دونوں آنکھوں میں تین تین سلامیاں (2) کبھی

دائیں (یعنی سیدھی) آنکھ میں تین اور بائیں (یعنی اُلٹی) میں دو، (3) تو کبھی دونوں آنکھوں میں دو دو اور پھر آخر

1...1 مشکاة الصایح، کتاب الایمان، باب الاعتصام بالکتاب والسنة، ۹/۷، حدیث: ۱۷۵

2...2 ابن ماجہ، ۱۱۵/۴، حدیث: ۳۲۹۷

3...3 فتاویٰ ہندیہ، ۵/۳۵۹

4...4 مرآة المناجیح، ۶/۱۸۰

میں ایک سلائی کو سُرمے والی کر کے اسی کو باری باری دونوں آنکھوں میں لگائیے۔⁽¹⁾ اس طرح کرنے سے
 اِنْ شَاءَ اللّٰهُ عَزَّ وَجَلَّ تینوں پر عمل ہوتا رہے گا۔ یاد رکھیے! تکریم کے جتنے بھی کام ہوتے سب ہمارے
 پیارے آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم سیدھی جانب سے شروع کیا کرتے، لہذا پہلے سیدھی آنکھ میں
 سُرمہ لگائیے پھر اُٹٹی آنکھ میں۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

طرح طرح کی ہزاروں سُنتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ
 16 (312 صفحات) نیز 120 صفحات پر مشتمل کتاب ”سُنتیں اور آداب“ ہدِیَّةٔ طَلَبِ کِبْحَیْجَہ اور بغور اس
 کا مطالعہ فرمائیے۔ سُنتوں کی تَرْبِیَّتِ کا ایک بہترین ذریعہ دعوتِ اسلامی کے مدنی قافلوں میں عاشقانِ
 رسول کے ساتھ سُنتوں بھر اسفر بھی ہے۔

علم حاصل کرو، جہل زائل کرو پاؤ گے راحتیں، قافلے میں چلو
 سنتیں سیکھیے، تین دن کے لیے ہر مہینے چلیں، قافلے میں چلو
 صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

دعوتِ اسلامی کے ہفتہ وار اجتماع میں پڑھے جانے

والے 6 ڈرودِ پاک اور 2 دُعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِيْمِ الْجَاہِ وَعَلٰی اٰلِہٖ وَصَحْبِہٖ وَسَلِّمْ

بُزُرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو
 پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی زیارت

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا اُس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رَحْمَت کے ستر دروازے: صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاكِبَةً يَدَّوَامُ مَلِكِ اللَّهِ

حضرت اَحْمَد صَاوِي عَلَيْهِ رَحْمَةُ اللهِ لَهَا دِي بَغْضُ بَزْرُغُوں سے نقل کرتے ہیں: اِس دُرُودِ شَرِيفِ كُو اِيك بَارِ پڑھنے سے چھ لاکھ دُرُودِ شَرِيفِ پڑھنے كا ثَوَابِ حَاصِلِ هُو تَا هِي۔⁽⁴⁾

﴿5﴾ قُرْبِ مُضْطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللهُ تَعَالَى

1... افضل الصلوات على سيد السادات، الصلاة السادسة والخمسون، ص ۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثاني، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۴۹

عُنَّہُ کے درمیان بٹھالیا۔ اس سے صحابہ گرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَآلِهِ الْمُتَعَدِّ الْمُتَقَرَّبِ عِنْدَكَ يَوْمَ الْقِيَامَةِ

شافعِ اُمِّ صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں: جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصَظَّفِ صَلَّی اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽⁴⁾

لَا إِلَهَ إِلَّا اللَّهُ الْحَدِيثُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے علیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَى الْحَبِيبِ! صَلَّی اللهُ تَعَالَى عَلَى مُحَمَّدٍ

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۲۰۵

4... تاریخ ابن عساکر، ۱۵۵/۱۹، حدیث: ۲۴۱۵